

1. കേരള പരിസ്ഥിതി കാലാവസ്ഥ വ്യതിയാന വകുപ്പ് 2016 മാർച്ച് 18-ന് പ്രസിദ്ധപ്പെടുത്തിയ പ്ലാസ്റ്റിക് വേസ്റ്റ് മാനേജ്മെന്റ് ചട്ടങ്ങൾ-2016-ൽ പ്ലാസ്റ്റിക് മാലിന്യ പരിപാലനം സംബന്ധിച്ച വ്യക്തമായ നിർദ്ദേശങ്ങൾ പുറപ്പെടുവിച്ചിട്ടുണ്ട്. ഇതിന്റെ അടിസ്ഥാനത്തിൽ സംസ്ഥാനത്ത് പ്ലാസ്റ്റിക് ക്യാരിബാഗുകളുടെ ഉപയോഗം സംബന്ധിച്ച് ചില കർശന മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്.
 2. Reduce-Reuse-Recycle സന്ദേശം ജനങ്ങളിലെത്തിക്കുന്നതിന് വിവിധ മാധ്യമങ്ങളിലൂടെ വിവര വിജ്ഞാന വ്യാപന പ്രവർത്തനങ്ങൾ ആവിഷ്കരിച്ച് നടപ്പാക്കിവരുന്നുണ്ട്.
- (ബി) 1. പ്ലാസ്റ്റിക് ക്യാരിബാഗുകളുടെ വിൽപനയും ഉപയോഗവും കുറയ്ക്കുന്നതിനുള്ള നിയന്ത്രണ നടപടികൾ ഗ്രാമപഞ്ചായത്ത്, നഗരസഭ, മുനിസിപ്പൽ കോർപ്പറേഷൻ എന്നിവ സ്വീകരിക്കുന്നതിനുള്ള നിർദ്ദേശവും പുറപ്പെടുവിച്ചിട്ടുണ്ട്.
2. ക്ലീൻ കേരള കമ്പനി തദ്ദേശസ്വയംഭരണ സ്ഥാപനങ്ങളുമായി ചേർന്ന് അജൈവ മാലിന്യങ്ങൾ ശേഖരിച്ച് പുനഃചംക്രമണത്തിന് കൈമാറിവരുന്നു. ഇപ്പോൾ തിരുവനന്തപുരം, തൃശ്ശൂർ, കൊല്ലം നഗരസഭകളിൽ മാത്രമാണ് MRF പ്രവർത്തിക്കുന്നത്. മറ്റ് തദ്ദേശ സ്ഥാപനങ്ങളിൽ MRF സ്ഥാപിക്കാനുള്ള നടപടികൾ സ്വീകരിച്ചുവരുന്നു.
- (സി) ഗ്രാമപഞ്ചായത്ത്, നഗരസഭ, മുനിസിപ്പൽ കോർപ്പറേഷൻ എന്നീ സ്ഥാപനങ്ങൾ നടത്തിവരുന്ന പ്രവർത്തനങ്ങൾ അതാത് വകുപ്പ്/ശുചിത്വമിഷൻ മുഖേന മോണിറ്റർ ചെയ്യുന്നുണ്ട്.

ജനകീയാസൂത്രണ ബഡ്ജറ്റ് മാനദണ്ഡങ്ങൾ

28 (*598) ശ്രീ. ഒ. ആർ. കേള:

ശ്രീമതി പി. അയിഷാ പോറ്റി:

ശ്രീ. യു. പ്രതിഭ ഹരി:

ശ്രീ. എം. നൗഷാദ്: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ സ്ഥാപനങ്ങൾക്ക് നൽകിയിട്ടുള്ള ജനകീയ ആസൂത്രണ ബഡ്ജറ്റ് മാനദണ്ഡത്തിൽ, വനിതകളുടെ ഉന്നമനത്തിനായി എത്ര ശതമാനം തുക വകയിരുത്തിയിട്ടുണ്ടെന്ന് വ്യക്തമാക്കാമോ;

(ബി) പ്രസ്തുത തുക അപര്യാപ്തമാണെന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് വർദ്ധിപ്പിക്കുന്നതിന് നടപടി സ്വീകരിക്കുമോയെന്നും എത്ര ശതമാനം വർദ്ധിപ്പിക്കാൻ സാധിക്കുമെന്നും വ്യക്തമാക്കാമോ;

(സി) 2016-17 മുതൽ തദ്ദേശസ്വയംഭരണ സ്ഥാപനങ്ങൾ തയ്യാറാക്കുന്ന വനിതാലഭക പ്രോജക്റ്റുകളിൽ വ്യക്തിഗത സ്വയം തൊഴിൽ പരിശീലനത്തിനുള്ള മാർഗ്ഗനിർദ്ദേശങ്ങൾ ഉൾപ്പെടുത്തുവാനുള്ള നടപടി സ്വീകരിക്കുമോ?

തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി (ഡോ. കെ. ടി. ജലീൽ):

(എ) തദ്ദേശസ്വയംഭരണ സ്ഥാപനങ്ങളുടെ വികസന ഫണ്ടിൽനിന്നും വനിതാലഭക പദ്ധതിക്കായി കുറഞ്ഞത് 10% തുക വകയിരുത്തണമെന്ന് നിഷ്കർഷിച്ചിട്ടുണ്ട്.

(ബി) ശ്രദ്ധയിൽപ്പെട്ടിട്ടില്ല.

(സി) നിലവിലുള്ള പദ്ധതി രൂപീകരണ മാർഗ്ഗരേഖ പ്രകാരം സംരംഭകത്വ പ്രവർത്തനങ്ങൾ ഏറ്റെടുത്ത് നടത്തുന്നവർക്ക് വ്യക്തിഗത സ്വയംതൊഴിൽ പരിശീലനം നൽകാവുന്നതാണ്. ഇത് വനിതകൾക്കും ബാധകമാണ്.

കരനെൽകൃഷി പ്രോത്സാഹിപ്പിക്കുന്ന പദ്ധതികൾ

29(*599) ശ്രീ. അനിൽ അക്കര :

ശ്രീ. അൻവർ സാദത്ത് :

ശ്രീ. തിരുവഞ്ചൂർ രാധാകൃഷ്ണൻ :

ശ്രീ. വി. ടി. ബൽറാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കരനെൽകൃഷി പ്രോത്സാഹിപ്പിക്കുന്നതിന് എന്തെല്ലാം കർമ്മ പദ്ധതികൾ ആവിഷ്കരിച്ചു നടപ്പാക്കിയിട്ടുണ്ട്; വിശദമാക്കാമോ;

(ബി) എത്ര ഹെക്ടറിലാണ് കരനെൽകൃഷി നടത്തുന്നത്; വിശദാംശങ്ങൾ എന്തെല്ലാം;

(സി) ആയതിന്റെ നടത്തിപ്പിനായി എന്തെല്ലാം സഹായങ്ങളാണ് കർഷകർക്ക് നൽകിയത്; വിവരിക്കുമോ?